



సైబర్ నేరాలపై ప్రతి ఒక్కరికి అవగాహన

ఉండాలి

- గంజాయిపై ఉక్కుపాదం మోపుతాం
- మైనర్లకు వాహనాలు ఇస్తే చర్యలు
- ఇల్లందకుంట ఎస్పీ క్రాంతి కుమార్

ఇల్లందకుంట, జూలై 13 (ప్రజాజ్యోతి):
సైబర్ నేరాలపై ప్రతి ఒక్కరూ అవగాహనతో ఉండాలని ఇల్లందకుంట ఎస్పీ క్రాంతి కుమార్ సూచించారు. ఆదివారం సాయంత్రం సిరిసేడు లో సైబర్ నేరాలపై ప్రజలకు అవగాహన కల్పించారు. ఈ సందర్భంగా ఎస్పీ క్రాంతి కుమార్ మాట్లాడుతూ.. సైబర్ నేరాలు బాగా పెరిగాయని, ఆన్లైన్ మోసాలు ఎక్కువగా జరుగుతున్నట్లు తెలిపారు. వాట్సాప్ లో వచ్చే లింకులు ప్రెస్ చేయొద్దని దానితో బ్యాంకులో ఉన్న డబ్బులు కట్ అవుతుందని తెలిపారు. సైబర్ నేరగాళ్ల వలలో విద్యావంతులే అధికంగా మోసపోతుండడం బాధాకరమని పేర్కొన్నారు.

న్యాయ వ్యవస్థ పట్ల ప్రజా విశ్వాసం సంరక్షణకు కృషి చేయాలి

ఓదెల/పెద్దపల్లి ప్రతినిధి,

(ప్రజాజ్యోతి), జూలై 13:

న్యాయ వ్యవస్థ పట్ల ప్రజలకు ఉన్న నమ్మకాన్ని సంరక్షించే దిశగా మనమంతా కృషి చేయాలని రాష్ట్ర హై కోర్టు జడ్జి %%% పెద్దపల్లి జిల్లా అడ్మినిస్ట్రేటివ్ జడ్జి జస్టిస్ కే. లక్ష్మణ్ అన్నారు. ఆదివారం ఓదెల మండలంలో నూతనంగా ఏర్పాటు చేసిన జూనియర్ సివిల్ జడ్జి కోర్టు ఆవిష్కరించేందుకు రాష్ట్ర హై కోర్టు జడ్జి, పెద్దపల్లి జిల్లా అడ్మినిస్ట్రేటివ్ జడ్జి జస్టిస్ కే. లక్ష్మణ్, హై కోర్టు జడ్జిలు ఎన్.వి. శ్రావణ్ కుమార్, ఈ.వి.వేణు గోపాల్, జే. శ్రీనివాస్ రావు లతో కలిసి విచ్చేశారు.

మిగతా 2లో...



- రాష్ట్ర హై కోర్టు జడ్జి పెద్దపల్లి జిల్లా అడ్మినిస్ట్రేటివ్ జడ్జి జస్టిస్ కే. లక్ష్మణ్
- ప్రతి పారుడికి అందుబాటులో న్యాయ వ్యవస్థ
- పెండింగ్ కేసులు పరిష్కారానికి అందరూ సహకరించాలి
- ఓదెల జూనియర్ సివిల్ జడ్జి కోర్టు
- ఆవిష్కరణ కార్యక్రమంలో పాల్గొన్న రాష్ట్ర హైకోర్టు జడ్జి

ఆక్రమణలకు గురి అవుతున్న

వరద కాలువ భూమి

మల్కాల, జూలై 13 ప్రజా జ్యోతి: మల్కాల మండలంలోని సర్వపూర్, బల్వంతపూర్, ముత్తంపేట గ్రామ శివారులో గల వరద కాలువ భూమి ఆక్రమణలకు గురి అవుతున్నట్లు స్థానికంగా ఉన్న క్షేత్ర యజమాన్యం రాయని క్షేత్రకు తరలించడంతో ఖాళీగా ఉన్న ప్రభుత్వ స్థలంపై కొంతమంది అక్రమార్కులు కన్ను పడింది. దీంతో గత నెల రోజుల నుండి భూమిని చదును చేసే పనిలో ఆ అక్రమార్కులు ఉన్నట్లు గ్రామస్తులు తెలిపారు. అయితే భవిష్యత్తులో ఏదైనా ప్రభుత్వ పథకాల అమలుకై భూమి అవసరం పడితే ఆ భూమిని తిరిగి ఇవ్వలేరని, చదును చేసుకొని పంట వేసుకున్న భూమిని ఎలా లాక్కుంటారని వారే ప్రశ్నిస్తారని గ్రామస్తులు వారి భావన వ్యక్తం చేస్తున్నారు. **మిగతా 5లో...**



వరద కాలువ భూమిని చదును చేస్తున్న చిత్రం

- చోద్యం చూస్తున్న సంబంధిత అధికారులు
- ఇరు శాఖల సమన్వయ లోపం
- ఇరిగేషన్ శాఖలో ఆ మధ్యవర్తి ఎవరు ??

తీవ్రమైన మల్లన్న పై దాడిని బీసీలపై జరిగిన దాడిగా ఖండిస్తున్నాం

- సర్వాయిపాపన్న మోకుదెబ్బ గౌడ సంఘము
- రాష్ట్ర వ్యవస్థాపక అధ్యక్షుడు జక్కే వీరస్వామిగౌడ్



3 లో..

సైబర్ నేరాలపై ప్రతి ఒక్కరికీ అవగాహన ఉండాలి

- గంజాయిపై ఉక్కుపాదం మోపుతాం-మైనర్లకు వాహనాలు ఇస్తే చర్యలు

- ఇల్లందకుంట ఎస్పీ క్రాంతి కుమార్



ఇల్లందకుంట, జూలై 13 (ప్రజాజ్యోతి): సైబర్ నేరాలపై ప్రతి ఒక్కరూ అవగాహనతో ఉండాలని ఇల్లందకుంట ఎస్పీ క్రాంతి కుమార్ సూచించారు. ఆదివారం సాయంత్రం సిరిసేడు లో సైబర్ నేరాలపై ప్రజలకు అవగాహన కల్పించారు. ఈ సందర్భంగా ఎస్పీ క్రాంతి కుమార్ మాట్లాడుతూ.. సైబర్ నేరాలు బాగా పెరిగాయని, ఆన్లైన్ మోసాలు ఎక్కువగా జరుగుతున్నట్లు తెలిపారు. వాట్సాప్ లో వచ్చే లింకులు ప్రెస్ చేయద్దని దానితో బ్యాంకులో ఉన్న డబ్బులు కట్ అవుతుందని తెలిపారు. సైబర్ నేరగాళ్ల వలలో విద్యావంతులే అధికంగా మోసపోతుండడం బాధాకరమని పేర్కొన్నారు. మల్టీలెవల్ మార్కెటింగ్, ఇన్వెస్ట్మెంట్ ప్రాడ్, ఇతర ఆన్లైన్ మోసాలు ఎక్కువగా జరుగుతున్నట్లు తెలిపారు. ఏ పోలీసు అధికారి నేరుగా వాట్సాప్ వీడియో కాల్స్ చేయరని, డిజిటల్ అరెస్టులు అని చేసేకాల్స్ వస్తే సంబంధిత పోలీస్ స్టేషన్లో వెంటనే సమాచారం ఇవ్వాలని సూచించారు. ప్రజల బలహీనతలే సైబర్ నేరగాళ్ల బలంగా మారిందన్నారు. మారుతున్న టెక్నాలజీ, అందుబాటులోకి వచ్చిన ఏఐ

టెక్నాలజీతో మోసగాళ్లు చెలరేగిపోతున్నారని, అప్రమత్తంగా ఉంటేనే నష్టం జరగదన్నారు. సైబర్ నేరగాళ్ల చేతిలో నష్టపోతే తక్షణం 1930లో ఫిర్యాదు చేయాలని సూచించారు.. యువత జలసాలకు అలవాటు పడి డ్రగ్స్, గంజాయి బారిన పడకుండా తల్లిదండ్రులు చర్యలు తీసుకోవాలని సూచించారు. ఎవరైనా గంజాయి అమ్మకాలు చేస్తున్నట్లు గమనిస్తే తమకు సమాచారం అందించాలని కోరారు. ఒకసారి గంజాయి డ్రగ్స్ కి అలవాటు పడితే బంధుమిత్రుల ద్వారా అప్పులు చేస్తూ చివరికి లోన్ ఆఫ్ ద్వారా అప్పులు చేసి, బెట్టింగ్ యాప్స్ లో డబ్బులు పెట్టుబడి పెట్టి డబ్బులు రాక చివరికి చేసిన అప్పులు చెల్లింపు చేయలేక లోన్ అప్ నిర్వాహకులు పెట్టే టార్చర్ భరించలేక ఆత్మహత్యలు చేసుకుంటున్నారని తమ పిల్లలు ఏం చేస్తున్నారో ఎప్పటికప్పుడు తల్లిదండ్రులు గమనిస్తూ ఉండాలని సూచించారు. మైనర్లకి వాహనాలు నడపడానికి ఇవ్వద్దని ఎవరైనా తల్లిదండ్రుల ఇస్తే వాహనాలు సీజ్ చేసి తల్లిదండ్రులపై చట్టరీత్యా కేసులు నమోదు చేస్తామని తెలిపారు. ఈ కార్యక్రమంలో గ్రామ ప్రజలు పోలీస్ సిబ్బంది పాల్గొన్నారు.

న్యాయ వ్యవస్థ పట్ల ప్రజా విశ్వాసం సంరక్షణకు కృషి చేయాలి

- రాష్ట్ర హై కోర్టు జడ్జి పెద్దపెల్లి జిల్లా అడ్మినిస్ట్రేటివ్ జడ్జి జస్టిస్ కే. లక్ష్మణ్-ప్రతి పౌరుడికి అందుబాటులో న్యాయ వ్యవస్థ

- పెండింగ్ కేసులు పరిష్కారానికి అందరూ సహకరించాలి

- ఓడెల జూనియర్ సివిల్ జడ్జి కోర్టు ఆవిష్కరణ కార్యక్రమంలో పాల్గొన్న రాష్ట్ర హైకోర్టు జడ్జి



ఓడెల/పెద్దపెల్లి జిల్లా ప్రతినిధి, (ప్రజాజ్యోతి), జూలై -13: న్యాయ వ్యవస్థ పట్ల ప్రజలకు ఉన్న నమ్మకాన్ని సంరక్షించే దిశగా మనమంతా కృషి చేయాలని రాష్ట్ర హై కోర్టు జడ్జి %%% పెద్దపెల్లి జిల్లా అడ్మినిస్ట్రేటివ్ జడ్జి జస్టిస్ కే. లక్ష్మణ్ అన్నారు. ఆదివారం ఓడెల మండలంలో నూతనంగా ఏర్పాటు చేసిన జూనియర్ సివిల్ జడ్జి కోర్టు ఆవిష్కరణకు రాష్ట్ర హై కోర్టు జడ్జి, పెద్దపెల్లి జిల్లా అడ్మినిస్ట్రేటివ్ జడ్జి జస్టిస్ కే. లక్ష్మణ్, హై కోర్టు జడ్జిలు ఎన్.వి. శ్రావణ్ కుమార్, ఈ.వి.వేణు గోపాల్, జే. శ్రీనివాస్ రావు లతో కలిసి విచ్చేశారు. రాష్ట్ర హైకోర్టు జడ్జిలకు జిల్లా ప్రధాన న్యాయమూర్తి సునీతా కుంచాల, జిల్లా కలెక్టర్ కోయ శ్రీ హర్ష రామగుండం పోలీస్ కమిషనర్ అంబర్ కిషోర్ జా, సుల్తానాబాద్ బార్ అసోసియేషన్ ప్రెసిడెంట్ ఎం.తిరుపతి రెడ్డిలు స్వాగతం పలకగా, పండితులు వేదమంత్రాల మధ్య పూర్ణ కుంభంతో స్వాగతం పలికారు. పోలీసుల గౌరవ వందనం స్వీకరించిన అనంతరం రాష్ట్ర హైకోర్టు జడ్జి జూనియర్ సివిల్ జడ్జి కోర్టును ప్రారంభించి సర్వమత ప్రార్థనలు నిర్వహించారు. రాష్ట్ర హై కోర్టు జడ్జి, పెద్దపెల్లి జిల్లా అడ్మినిస్ట్రేటివ్ జడ్జి జస్టిస్ కే. లక్ష్మణ్ మాట్లాడుతూ, ఓడెల మండలంలో జూనియర్ సివిల్ జడ్జి కోర్టు ఏర్పడటం చారిత్రాత్మిక అంశమని, దీని వల్ల ప్రజల సమీపంలో న్యాయం అందే అవకాశాలు మెరుగువుతాయని అన్నారు. పెద్దపెల్లి జిల్లాలోని అన్ని కోర్టుల పరిధిలో అనేక కేసులు పెండింగ్ లో ఉన్నాయని, న్యాయవ్యవస్థలో ఉన్న పెండింగ్ కేసుల పరిష్కారానికి మౌలిక వసతుల మెరుగుదల,

నూతన కోర్టుల ఏర్పాటు వంటి చర్యలు తీసుకుంటున్నామని, న్యాయవాదులు, ప్రజలు సైతం సహకరించాలని ఆయన కోరారు. న్యాయ వ్యవస్థలో రూల్ ఆఫ్ లా అందరికీ సమానంగా అమలు కావాలని, సమాజంలోని ప్రతి పౌరునికి, వెనుకబడిన వర్గాల ప్రజలకు సమాంతరంగా న్యాయ సేవలు తప్పనిసరిగా అందాలని తెలిపారు. న్యాయ వ్యవస్థ పట్ల ప్రజలకు ఉన్న నమ్మకాన్ని నిలబెట్టుకునే దిశగా మనమంతా సమిష్టిగా పనిచేయాలని, కోర్టులో న్యాయవాదులు, జడ్జిల ప్రవర్తన మార్గ దర్శకాలు మేరకుమర్యాద పూర్వకంగా ఉండాలని ఆయన సూచించారు. ఓడెల మండలంలో జూనియర్ సివిల్ జడ్జి కోర్టు భవనాన్ని తయారు చేసేందుకు సహకరించిన జిల్లా కలెక్టర్, అధికార యంత్రానికి హై కోర్టు జడ్జి అభినందనలు తెలిపారు. అనంతరం స్థానిక ప్రజాప్రతినిధులు, జిల్లా బార్ అసోసియేషన్ సభ్యులు రాష్ట్ర హైకోర్టు హైకోర్టు జడ్జి లను సత్కరించారు. ఈ కార్యక్రమంలో జిల్లాలోని అందరూ న్యాయమూర్తులు, కోర్టు సిబ్బంది, జిల్లాలోని అందరూ బార్ అసోసియేషన్ సభ్యులు, డిసిపి కరుణాకర్, ఆర్డీవో గంగయ్య, తహసీల్దార్ ధీరజ్, ప్రజాప్రతినిధులు, న్యాయాధికారుల, న్యాయవాదులు, పోలీస్, సంబంధిత అధికారులు, తదితరులు పాల్గొన్నారు.



ఆల్ఫోర్స్ పాఠశాల లో ఉచిత వైద్య శిబిరం

విద్యార్థులకు వైద్య పరీక్షలు

హుజూరాబాద్ రూరల్, జూలై 13 (ప్రజాజ్యోతి): హుజూరాబాద్



పట్టణంలోని ఆల్ఫోర్స్ జీనియస్ పాఠశాలలో ఆదివారం ఉచిత వైద్య శిబిరం హుజూరాబాద్ విజేత చిల్డ్రన్ హాస్పిటల్, ఆదిత్య ఐ కేర్ సహకారంతో నిర్వహించామని, ఆల్ఫోర్స్ విద్యాసంస్థల చైర్మన్ డాక్టర్ నరేందర్ రెడ్డి తెలిపారు. ఈ వైద్య శిబిరంలో పిల్లల వైద్య నిపుణుడు గాదం రవివర్మ పిల్లలను పరీక్షించి, సమస్యలు ఉన్నా విద్యార్థులకు ఉచిత మందులు అందించారు. కంటి పరీక్షలు చేసి, విద్యార్థుల నుండి రక్త నమూనాలు సేకరించి వారి బ్లడ్ గ్రూప్ తెలిపారు. ఈ సందర్భంగా పిల్లల వైద్య నిపుణుడు రవివర్మ మాట్లాడుతూ... విద్యార్థులు బలమైన ఆహారం తీసుకోవాలని, పిల్లలకు సెల్ ఫోన్ ని తక్కువగా ఉపయోగించాలని, వీలైనంత వరకు మొబైల్ కి దూరంగా ఉండాలని అన్నారు. చిన్న సమస్యలకు సైతం సొంత వైద్యం చేయకుండా, డాక్టర్ ని సంప్రదించాలని సూచించారు.. అనంతరం ఆల్ఫోర్స్ విద్యాసంస్థల చైర్మన్ నరేందర్ రెడ్డి మాట్లాడుతూ... పిల్లలు సరైన ఆహారం తీసుకుంటే ఎదుగుదల బాగుంటుంది అని, ఎలాంటి ఆరోగ్య సమస్యలు ఉండవని, అలాంటప్పుడే విద్యార్థుల హాజరు శాతం కూడా ఎక్కువ నమోదు అయ్యే అవకాశం ఉందని, అప్పుడే చక్కగా విద్యాభ్యాసం నేర్చుకుంటారని తెలియజేశారు. అనంతరం డాక్టర్ రవివర్మ కి హాస్పిటల్ యాజమాన్యాన్ని శాలువాలతో సత్కరించారు. ఈ కార్యక్రమంలో విజేత హాస్పిటల్స్ నిర్వాహకుడు దేవేందర్ రెడ్డి, విష్ణువర్ధన్ రెడ్డి, ఆదిత్య ఐ కేర్ సిబ్బంది అనిల్ కుమార్, నాగరాజు తదితరులు పాల్గొన్నారు.

అ'పూర్వ' సమ్మేళనం

భావోద్వేగాల మధ్య పూర్వ విద్యార్థుల కలయిక



హుజూరాబాద్ రూరల్, జూలై 13, ప్రజా జ్యోతి : సరిగ్గా 21 ఏళ్ల క్రితం విడిపోయిన స్నేహితులు ఒక్కసారిగా అంతా ఒక వేదికపై కలవడంతో వారి భావోద్వేగాలకు అంతులేకుండా పోయింది. ఒకరినొకరు 'అరేయ్' అంటూ ఆప్యాయంగా పలకరించుకుంటూ మరోసారి ఒకరినొకరు పరిచయం చేసుకున్న సంఘటన ఆదివారం స్థానిక సాయి కన్వెన్షన్ హాల్ లో జరిగింది. వివరాల్లోకితే హుజూరాబాద్ లోని కాకతీయ పాఠశాల లో 2003-04 లో పదవ తరగతి పూర్తి చేసిన విద్యార్థులు మరోసారి కలవడానికి నిశ్చయించుకున్నారు. 20 సంవత్సరాల తర్వాత ఒకరినొకరు చూస్తూ ఆనందంతోపాటు ఆశ్చర్యంలో మునిగిపోయారు. చాలా సంవత్సరాలుగా విడిపోయిన స్నేహితులతో పాటు వారికి విద్యాబుద్ధులు నేర్పిన గురువుల సైతం కలిసి తమ జ్ఞాపకాలను నెమరు వేసుకున్నారు. ఒక్కొక్కరిగా పరిచయం చేసుకుంటూ తాము ప్రస్తుతం ఉన్న హోదాలను చెప్పుకుంటూ వచ్చారు. అనంతరం వాళ్లంతా కలిసి చేసిన సందడి చూస్తే వాళ్ళ వయసును మర్చిపోయి మళ్లీ పాతికేళ్ల క్రితం ఎలా అయితే ఆకతాయిగా ఉన్నారో అదే తరహాలో ఎంజాయ్ చేశారు. గతంలో జరిగిన సంఘటనల్ని నెమరు వేసుకుంటూ ఒకరిపై ఒకరు జోకులు వేసుకుంటూ కాలక్షేపం చేశారు. అప్పటి విద్యార్థుల మాదిరిగానే ఇప్పుడు గురువులు చెప్పే విషయాలను కూడా అంతే శ్రద్ధగా విన్నారు. గురువుల కంటే పై హోదాలో ఉన్న శిష్యులను చూసి ఆ గురువులు మురిసిపోయారు. ఎంత ఎదిగిన ఒదిగి ఉన్నట్లే విద్యార్థులు కూడా గురువులకు ఆ గౌరవం ఇచ్చారు. మరోసారి వారి వద్ద ఆసీస్సులు తీసుకున్నారు. అంతా సందడి మధ్య సాయంత్రం అయిపోయింది. ఇక స్నేహితులు ఒకరినొకరు సెలవు చెప్పుకునే సమయం మొదలైంది అంతే బరువెక్కిన గుండెలతో ఒకరినొకరు గట్టిగా హత్తుకొని ఒకవైపు సంతోషాన్ని మరోవైపు భావోద్వేగంతో పయనమయ్యారు. చివరిగా వాళ్ల ముఖాల్లో ఒకే ఒక సంతోషం ఎందుకంటే ఇక మీద ఎవరి కుటుంబంలోనైనా శుభకార్యం జరిగితే మళ్లీ అంతా కలిసి వెళ్లాలని వారు ఈరోజు కుదుర్చుకున్న ఒప్పందమే ఆ సంతోషానికి కారణమైంది. విద్యార్థులు అరవింద్, గౌతం, జగదీష్, శ్రీనివాస్, వెంకటేశ్, విజ్ఞాన్, అశోక్ ల ఆధ్వర్యంలో జరిగిన కార్యక్రమంలో టీచర్లు రాజయ్య ప్రతాపరెడ్డి, వేణుగోపాల్, వెంకటేశ్వర్లు లతో పాటు విద్యార్థులు పాల్గొన్నారు.

ఘనంగా పూర్వ విద్యార్థుల ఆత్మీయ సమ్మేళనం -జ్ఞాపకాలు ఎప్పుడూ మధురస్మృతులే



జగిత్యాల టౌన్, జూలై 13, (ప్రజాజ్యోతి):

పదవ తరగతి వరకు ఒకే చోట విద్యనభ్యసించిన వారంతా దాదాపు 40 ఏళ్ల అనంతరం ఒకే చోట కలిసి ఒకరి యోగక్షేమాలు ఒకరు అడిగి తెలుసుకున్నారు. జగిత్యాల ఓల్డ్ హై స్కూల్ పాఠశాల లో 1985-1986 బ్యాచ్ కు చెందిన పదవ తరగతి పూర్వ విద్యార్థులు ఆదివారం రోజున అంబారిపేట గ్రామంలో ని వెంకటేశ్వరా స్వామి ఆలయ సమీపంలో ఒకచోట 40 సంవత్సరాలు తరువాత కలిసి సంబరాలు జరుపుకున్నారు. పూర్వ విద్యార్థుల ఆత్మీయ సమ్మేళనం ఆద్యంతం అలరించింది. సమ్మేళనవిద్యార్థులంతా నాటి జ్ఞాపకాలను నెమరు వేసుకుని ఆనంద పరవశంతో గడిపారు. జ్ఞాపకాలు ఎప్పుడూ మధురస్మృతులే అన్నారు. నాడు గురువులు నేర్పిన క్రమశిక్షణ, చదువుతో నేడు వివిధ స్థాయిల్లో స్థిరపడ్డమని అన్నారు.

దివ్యాంగుల మహాగర్జన విజయవంతం చేయండి

జమ్మికుంట, జూలై 13 (ప్రజాజ్యోతి): హైదరాబాదులో ఆగస్టు 13న నిర్వహించే దివ్యాంగుల మహాగర్జన కు హుజురాబాద్ నియోజకవర్గం నుండి వేలాదిగా దివ్యాంగులు, ఒంటరి మహిళలు తరలి రావాలని ఎమ్మార్పీఎస్ జిల్లా ఇంచార్జి మంద రాజు పిలుపునిచ్చారు. హుజురాబాద్ పట్టణంలో సమావేశంలో ఆయన మాట్లాడుతూ... దివ్యాంగుల,

వితంతువుల, ఒంటరి మహిళలకు అందించే సామాజిక పింఛన్లను 6వేల కు పెంచాలని మహాగర్జన నిర్వహిస్తున్నట్లు తెలిపారు. ఎన్నికల ముందు కాంగ్రెస్ పార్టీ అధికారంలోకి వచ్చిన వెంటనే వృద్ధుల, దివ్యాంగుల, వితంతువుల మరియు ఒంటరి మహిళల సామాజిక పింఛన్లను 6000 కు పెంచుతామని మాట ఇచ్చిన రేవంత్ రెడ్డి ఇంతవరకు వాటిని అమలు చేయలేదని వెంటనే ముఖ్యమంత్రి పింఛన్లను పెంచాలని డిమాండ్ చేశారు. వీటి సాధన కోసం ఎమ్మార్పీఎస్ వికలాంగుల ఆధ్వర్యంలో జూలై 17 న కరీంనగర్ లో జరిగే జిల్లా సదస్సుకు మందకృష్ట మార్చిగ హాజరవుతున్నారని హుజురాబాద్ నియోజకవర్గం నుండి వేలాదిగా దివ్యాంగులు తరలి రావాలని పిలుపునిచ్చారు. ఈ సమావేశంలో ఎమ్మార్పీఎస్ జిల్లా అధ్యక్షులు బెజ్జంకి అనిల్, రాష్ట్ర నాయకులు మారేపల్లి శ్రీనివాస్, ఎం.వి.ఎఫ్ జిల్లా కార్యదర్శి డాక్టర్ తడికమళ్ళ శేఖర్, ఎమ్మార్పీఎస్ జిల్లా ప్రధాన కార్యదర్శి రొంటాల రాజ్ కుమార్, మండల ఇంచార్జ్ మొలుగూరి అశోక్, తాళ్లపల్లి అమరేందర్ గౌడ్, వెంకటరమణ తదితరులు పాల్గొన్నారు.

పెద్దమ్మ తల్లి బోనాల పండుగలో పాల్గొన్న ఎమ్మెల్యే విజయరమణ రావు



పెద్దపల్లి జిల్లా ప్రతినిధి, (ప్రజాజ్యోతి), జూలై 13:

పెద్దపల్లి పట్టణంలోని తెనుగువాడ వద్ద గల పెద్దమ్మ తల్లి ఆలయంలో ఆదివారం రోజున బోనాల మహోత్సవం సందర్భంగా అమ్మవారి ఆలయంలో ప్రత్యేక పూజలు నిర్వహించి నియోజకవర్గ ప్రజలు పెద్దపల్లి రైతాంగం సుభిక్షంగా ఉండాలని పెద్దపల్లి శాసనసభ్యులు చింతకుంట విజయరమణ రావు కోరుకున్నారు. ఈ కార్యక్రమంలో మాజీ కౌన్సిలర్లు, ముదిరాజ్ సంఘం సభ్యులు, ముదిరాజ్ కులస్తులు, కాంగ్రెస్ నాయకులు, కార్యకర్తలు, భక్తులు తదితరులు పాల్గొన్నారు.

గౌతమ బుద్ధుడి విగ్రహ ఆవిష్కరణలో పాల్గొన్న డాక్టర్ పేట భాస్కర్



కోరుట్ల జూలై 13 ప్రజాజ్యోతి ప్రతినిధి:

మహారాష్ట్ర హింగోలి జిల్లా బస్మత్ నియోజకవర్గ కేంద్రంలో అంగరంగవైభవంగా ఏర్పాటు చేసిన తథాగతుడు గౌతమ బుద్ధుడి విగ్రహ ఆవిష్కరణలో అక్కడి నాయకుల ఆహ్వానం మేరకు

తెలంగాణ ప్రజాసంఘాల జేపీసీ రాష్ట్ర అధ్యక్షులు డాక్టర్ పేట భాస్కర్ అతిథిగా పాల్గొన్నారు. ఆదివారం బస్మత్ సిటీలో భారీ ఎత్తున జరిగిన విగ్రహ ఊరేగింపు ర్యాలీతో పాటు ప్రత్యేకంగా నెలకొల్పిన మందిరంలో బుద్ధ విగ్రహ ఆవిష్కరణలో పాల్గొన్న పేట భాస్కర్ మాట్లాడుతూ బుద్ధం చరణం గచ్చామి సంఘం చరణం గచ్చామి అంటు త్రికరణ శుద్ధి, జీవ హింస చేయరాదు, సత్యం పలకాలని, అసత్యాన్ని అమడ దూరం పెట్టాలని మానవాళికి సమత మమతలు నేర్పిన మానవతా వాది గౌతమ బుద్ధుడు అని అందుకే మహానీయుడు బాబా సాహెబ్ బి ఆర్ అంబేద్కర్ బౌద్ధాన్ని స్వీకరించారని ఆయన ఆశయాల కొనసాగిపులో భాగంగా ఇలాంటి కార్యక్రమాల్లో పాల్గొనడం అదృష్టంగా భావిస్తున్నానని పేట భాస్కర్ స్పష్టం చేశారు. ఈ కార్యక్రమంలో బస్మత్ నియోజకవర్గ ఇంచార్జి మాదవ్ మోరే, రాజు ఎంగ్డో, రాజులు సత్యనారాయణ, న్యాయవాది బెజ్జెరపు ప్రేమ్ సాగర్, బొమ్మేన గోవింద్, తాళ్లపల్లి విజయ్ కుమార్ తదితరులు పాల్గొన్నారు.

తీన్మార్ మల్లన్న పై దాడిని బీసీలపై జరిగిన దాడిగా ఖండిస్తున్నాం

-సర్వాయిపాపన్న మోకుదెబ్బ గౌడ సంఘము - రాష్ట్ర వ్యవస్థాపక అధ్యక్షుడు జక్కే వీరస్వామిగౌడ్



జమ్మికుంట, జూలై 13 (ప్రజాజ్యోతి):

ఎమ్మెల్సీ బీసీ ఉద్యమకారుడు తీన్మార్ మల్లన్న పై తెలంగాణ జాగృతి అధ్యక్షురాలు కల్వకుంట్ల కవిత అనుచరుల దాడి తీన్మార్ మల్లన్న పై కాదని ఇది బీసీసమాజం పై జరిగిన దాడి అని సర్వాయిపాపన్న మోకుదెబ్బ గౌడ సంఘము రాష్ట్ర వ్యవస్థాపక అధ్యక్షులు జక్కే వీరస్వామిగౌడ్ తీవ్రంగా మండి పడ్డారు.

ఆదివారం జమ్మికుంట మండలం తనుగుల గ్రామంలో విలేజరుల సమావేశంలో ఆయన మాట్లాడుతూ... బీసీలకు స్థానిక సంస్థల ఎన్నికల్లో 33 శాతం నుండి 22 శాతానికి తగ్గించిన ఘనత గత బీఆర్ఎస్ పార్టీదని బీసీల గురించి మాట్లాడే అర్హత కల్వకుంట్ల కుటుంబానికి లేదని తెలంగాణ జాగృతి అధ్యక్షురాలు అనే పేరుతో కల్వకుంట్ల కవిత అగ్రకుల దురంకారంతో తెలంగాణలో బీసీ దుకాణం ప్రారంభమైందని కేసీఆర్ ఆడుతున్న నాటకంలో బీసీలను పాపులుగా వాడుకుంటున్నారని అన్నారు. నిజంగా బీసీల మీద ప్రేమ ఉంటే కేసీఆర్, బీఆర్ఎస్ పార్టీకి వర్కింగ్ ప్రెసిడెంట్ కేసీఆర్ ను తీసేసి ఒక బీసీని వర్కింగ్ ప్రెసిడెంట్ గా ప్రకటించమని డిమాండ్ చేశారు. దమ్ముంటే బీఆర్ఎస్ పార్టీకి ముఖ్యమంత్రి బీసీగా ప్రకటించాలని తెలంగాణ జాగృతి అధ్యక్షురాలుగా ఒక బీసీ మహిళను ప్రకటించి దమ్ముంటే అసెంబ్లీలో ఫ్లోర్ లీడర్ గా ఒక దళిత నాయకుని ప్రకటించాలని వీరస్వామిగౌడ్ డిమాండ్ చేశారు.

గౌడ సంఘం రాష్ట్ర ఉపాధ్యక్షుడు కి ఘన సన్మానం

జమ్మికుంట, జూలై 13 (ప్రజాజ్యోతి):

సర్దార్ సర్వాయి పాపన్న మోకు దెబ్బ గౌడ సంఘం రాష్ట్ర ఉపాధ్యక్షుడు గండి రంజిత్ కుమార్ గౌడ్ ఎంపిక కావడం పట్ల జమ్మికుంట పట్టణంలోని చాణిక్య డిగ్రీ కళాశాల, విన్ డమ్ జూనియర్ కళాశాల యజమాన్యం శాలువా పూలమాలతో ఘనంగా సన్మానించారు.. ఈ సందర్భంగా విద్యాసంస్థల యజమాని దెబ్బట రవీందర్ మాట్లాడుతూ గీత కార్మికుల సమస్యల పట్ల ఎప్పటికప్పుడు స్పందించడంలో పాటు గత 20 సంవత్సరాలుగా పాత్రికేయ వృత్తిలో రాణిస్తూ ప్రజల సమస్యలను ఎప్పటికప్పుడు ప్రభుత్వం దృష్టికి తీసుకెళ్లడంతో పాటు అధికారులు స్పందించి సత్వర చర్యలు అందించేలా కృషి చేస్తున్న గండి రంజిత్ కుమార్ గౌడ్ సేవలు అభినందనీయమని వారు



కొనియాడారు... ఈ కార్యక్రమంలో ప్రిన్సిపల్ విజేందర్ రెడ్డి, ప్రభాకర్, మల్లారెడ్డి, రవీందర్, శ్రీనివాస్, సదానందం, సంపత్ తదితరులు పాల్గొన్నారు.

పద్మశాలీల ఆధ్వర్యంలో పోచమ్మ బోనాలు

చొప్పదండి, జూలై 13 (ప్రజా జ్యోతి):

చొప్పదండి పట్టణం గణేష్ నగర్ పద్మశాలి కులస్తుల ఆధ్వర్యంలో ఆదివారం పోచమ్మ బోనాలు నిర్వహించారు.

దమ్మ చప్పులతో ట్రాన్స్ జెండర్ తో సృత్యాలు చేశారు. కార్యక్రమంలో పెంటి భూమయ్య, కొక్కుల రామ్మోహన్, రామచంద్రం, దండే రాజయ్య, శెట్టిపల్లి శ్రీనివాస్, బొద్దుల వెంకటేశం తదితరులు పాల్గొన్నారు.



ఈ దేశంలో స్వేచ్ఛా వాయువుని ఇచ్చిన మహనీయుడు ప్రపంచ మేధావి డా. బి. ఆర్ అంబేద్కర్ స్మరించుకోవడం అదృష్టం - ద్వాపర సంజీవరాజు, మేనేని రవిందర్ రావు



జగిత్యాల టౌన్,జూలై 13,(ప్రజాజ్యోతి):

ప్రబుద్ధ భారత్ ఇంటర్నేషనల్ అధ్యర్ష్యంలో అంబేద్కర్ ఆలోచనా విధానాన్ని ప్రజల్లోకి తీసుకెళ్లడానికి ప్రతి ఆదివారం అంబేద్కర్ స్మరణం లో భాగంగా జగిత్యాల జిల్లా కేంద్రంలోని అంబేద్కర్ చౌరస్తా వద్దగల అంబేద్కర్ విగ్రహానికి పూల మాలలు వేసిన అనంతరం ముఖ్య అతిథిగా విచ్చేసిన సీనియర్ పాత్రికేయులు టీడబ్ల్యుజేఎఫ్ జిల్లా అధ్యక్షులు ద్వాపర సంజీవరాజు మాట్లాడుతూ, డా. బాబాసాహెబ్ అంబేద్కర్ లాంటి మహనీయుడిని ప్రతినిత్యం స్మరించుకోవడం చాలా గొప్ప నిర్ణయం. డా. బాబాసాహెబ్ అంబేద్కర్ భూమిని జాతి చేయాలి అని చెప్పారు, అందరికీ ఓటు హక్కు ఇచ్చారు, మహిళా స్వతంత్ర ప్రదాత, రిజర్వ్ బ్యాంక్ ఆఫ్ ఇండియా సృష్టికర్త, కార్మిక హక్కుల ప్రధాత ఇలా డా.బాబాసాహెబ్ అంబేద్కర్ లేకుండా మనీషికి స్వేచ్ఛ జీవిగా బ్రతికేవారు కాదు. అంబేద్కర్ ఒక వర్గానికి చెందిన వారు కాదు, భారత దేశం లో ఉన్న సబంధ వర్గానికి చెందిన వారు. డా.బాబాసాహెబ్ తప్ప భారత దేశానికి ఏ ఒకరు కూడా ఇలాంటి అద్భుతమైన రాజ్యాంగాని రచించలేకపోయేవారనీ ప్రపంచ మేధావి అయిన డా.బాబాసాహెబ్ అంబేద్కర్ 18 డిగ్రీలు చదివి, ప్రపంచంలో ఉన్న 60 దేశాల రాజ్యాంగాలు చదివి మన భారతదేశా పరిస్థితులకు అనుగుణంగా భారత రాజ్యాంగాని లింకించడం వల్లనే ఈరోజు భారత దేశం శాశ్వతమంగా ఉంది అని తెలియజేశారు. ప్రతివారం ఇలా భారత రాజ్యాంగ పీఠిక పై ప్రమాణ స్వీకారం చేయించటం భారత రాజ్యాంగ స్ఫూర్తిని ప్రజలలోకి తీసుకెళ్లడమే అని తెలియజేశారు. జిల్లా ప్రధాన కార్యదర్శి మేనేని రవిందర్ రావు మాట్లాడుతూ డా. బాబాసాహెబ్ అంబేద్కర్ పీపుల్ ఎడ్యుకేషన్ సొసైటీ స్థాపించి నేటికీ 80 సంవత్సరాలు గడుస్తున్నా సందర్భంగా ఆ సంస్థ ముఖ్య ఉదేశ్యం తెలియజేశారు. 1945న పీపుల్స్ ఎడ్యుకేషన్ సొసైటీని స్థాపించాడు. పీపుల్స్ ఎడ్యుకేషన్ సొసైటీ లక్ష్యం కేవలం విద్యను ఇవ్వడమే కాదు, మేధో, నైతిక, సామాజిక ప్రజాస్వామ్యాన్ని ప్రోత్సహించే పద్ధతి. నేడు పీపుల్స్ ఎడ్యుకేషన్ సొసైటీ మహారాష్ట్రలోని ప్రీమియర్ ఎడ్యుకేషనల్ సొసైటీలో

ఒకటి, నాణ్యమైన విద్యను అందించే సేవను అందించడానికి కట్టుబడి ఉందనీ సమాజం పట్ల తన నిబద్ధతను కొనసాగించడానికి విద్య, శిక్షణ, పరిశోధనల ద్వారా గ్రామీణ ప్రజానీకానికి సామాజిక పరివర్తన మరియు అభ్యున్నతి కోసం సమాజం తన దృక్పథంతో పనిచేస్తోందనీ, అర్జునైన విద్యార్థులకు స్కాలర్షిప్లను అందజేస్తుందనీ, తద్వారా వారు వారి కలలను వాస్తవంలోకి మార్చగలరనీ, పీపుల్స్ ఎడ్యుకేషన్ సొసైటీ టీమ్ స్పిరిట్లో, అంకితభావంతో, చిత్తశుద్ధితో, ఉత్సాహంతో మనల్ని, సమాజాన్ని మొత్తంగా నిర్మించుకోవడానికి అధిక అర్హత కలిగిన అధ్యాపకుల బృందం సహాయంతో పని చేస్తోందనీ, పీపుల్స్ ఎడ్యుకేషన్ సొసైటీ అవసరమైన దానికంటే ఎక్కువ ఇవ్వడం, నిర్వచించిన నిబంధనలకు మించి రాణించడం, అన్ని అంచనాలకు మించి విజయం సాధించడంపై నమ్మకం ఉంచుతుందనీ, జీవితకాలంలో మేధో వికాసాన్ని కొనసాగించడానికి, మారుతున్న సమాజ అవసరాలకు దోహదపడేలా విద్య శిక్షణ సాధనలను విద్యార్థులు అందించారనీ, డా.బాబాసాహెబ్ అంబేద్కర్ పీపుల్స్ ఎడ్యుకేషన్ సొసైటీ 12 విశ్వవిద్యాలయ అనుబంధ కళాశాలలను నడుపుతోందనీ, వీటిలో 6 ముంబై విశ్వవిద్యాలయానికి అనుబంధంగా ఉన్నాయి, 5 డాక్టర్ బాబాసాహెబ్ అంబేద్కర్ మరాఠ్వాడా విశ్వవిద్యాలయానికి మరియు ఒకటి పూణే విశ్వవిద్యాలయానికి విశ్వవిద్యాలయ విద్యను అందిస్తున్నాయనీ, 30,000 మంది విద్యార్థులు వీరిలో 15 వేలకు పైగా అండర్ ప్రివిజెడ్ తరగతులకు చెందినవారు. ఇవి కాకుండా, సొసైటీ అనేక ఉన్నత పాఠశాలలు, డిప్లొమా ఇన్స్టిట్యూట్స్ మరియు హాస్టళ్ళను నడుపుతుందనీ సాధారణంగా పేద ప్రజలకు విద్యను అందించడానికి, ముఖ్యంగా భారతీయ జనాభాలోని ఎస్సీ, ఎస్టీ, ఓబిసి బలహీనమైన వర్గాలకు సొసైటీ ఒక శక్తివంతమైన మర్రి చెట్టులా వ్యాపించిందనీ, అనేక రకాల విద్యాసంస్థలు దాని లో ఉన్నాయనీ, ఈ కార్యక్రమానికి విచ్చేసిన ప్రతి ఒక్కరికి పేరుపేరునా హృదయపూర్వక ధన్యవాదాలు తెలిపారు. ఈ కార్యక్రమం లో నల్ల శ్యామ్, ద్వాపర సంజీవరాజు, మేనేని రవిందర్ రావు, రాగం రమేష్, రేగుంట శ్రీనివాస్, నక్క విజయ్, పిప్పరి శ్రీనివాస్, కొప్పుల శ్రీధర్, వేముల కృష్ణకుమార్, మాకు రాజలింగం, ఆనంతుల కాంతారావు, ఖాజా నాయీమోద్దీన్, మాణిక్యం గంగాధర్, ప్రవీణ్, తక్కుళ్ళ దేవయ్య, ఎడిటర్, పులి నర్సయ్య, బయ్య శాంతయ్య, బత్తుల రాజేందర్, జవ్వాజి శంకరయ్య, మద్దెల ఆనందరాజు, పల్లె రవి, కమలాకర్, లక్ష్మీరాజం సంకె మహేష్, దాసరి లచ్చన్న, బొల్లం ప్రభాకర్, తూమ్ వెంకటేష్, బొట్ల విజయ్ రత్నన్, తోట జగన్, నర్ర రాజేందర్ తదితరులు పాల్గొన్నారు.

సిరి పిల్లల ఆసుపత్రి అధ్యర్ష్యంలో ఉచిత వైద్య శిబిరం



మల్లాపూర్ జూలై 13, ప్రజాజ్యోతి:

మండల కేంద్రంలోని ప్రభుత్వ హైస్కూల్లో ఆదివారం మెట్ పబ్లిక్ చెందిన సిరి పిల్లల హాస్పిటల్ అధ్యర్ష్యంలో ఉచిత వైద్య శిబిరం నిర్వహించారు. పిల్లల ప్రత్యేక వైద్య నిపుణులు డాక్టర్ చిలక చైతన్య 90 మంది పిల్లలకు వైద్య పరీక్షలు చేసి ఉచితంగా మందులు అందజేశారు. ఈ సందర్భంగా డాక్టర్ చిలక చైతన్య మాట్లాడుతూ ప్రస్తుతం వాతావరణంలో వస్తున్న మార్పులు, ఇతర కాలవ్యాలు వల్ల ప్రతి ఒక్కరూ అనారోగ్యం బారిన పడుతున్నారని, ఇలాంటి పరిస్థితిలో ఆరోగ్యం పట్ల నిర్లక్ష్యం చేయవద్దని సూచించారు. ప్రతిఒక్కరూ ఎప్పటికప్పుడు పిల్లలకు వైద్య పరీక్షలు చేయించుకుని ఆరోగ్యం పట్ల జాగ్రత్తలు

తీసుకోవాలని ఆయన అన్నారు. ఉచిత వైద్య శిబిరం ఏర్పాటు చేసిన డాక్టర్ చిలక చైతన్యను వివిధ పార్టీల నాయకులు శాలువా కప్పి సన్మానించారు. ఈ కార్యక్రమంలో కాంగ్రెస్ కిసాన్ సెల్ జిల్లా అధ్యక్షుడు ఎల్లాల జలపతి రెడ్డి, మాజీ జడ్పీటీసీ సందీర్ రెడ్డి శ్రీనివాస్ రెడ్డి, బిజెపి మండల అధ్యక్షుడు గోపిడి శ్రీనివాస్ రెడ్డి, పద్మశాలి మండల అధ్యక్షుడు అయ్యోరి దశరథం, వీడిసీ చైర్మన్ గంగరాజం, నాయకులు పూండ్ల శ్రీనివాస్ రెడ్డి, ముద్దం శరత్ గౌడ్, కోటగిరి ఆనంద్ గౌడ్, లవంగ శివ, సరికెల మహిపాల్, ముద్దం సత్యనారాయణ, ఆర్ఎంపీలు నరేందర్, గంగరాజం, తదితరులు పాల్గొన్నారు.



అచ్చబండ పోచమ్మ తల్లి బోనాల జాతర

జగిత్యాల టౌన్, జూలై 13, (ప్రజాజ్యోతి): ఆషాఢమాసమును



పురస్కరించుకుని పట్టణంలోని ధర్మార్ క్యాంప్ లో గల అచ్చబండ పోచమ్మ తల్లికి ప్రైమ్ హైట్స్ కుటుంబ సభ్యులు ఆదివారం అత్యంత ఘనంగా బోనాల జాతర నిర్వహించారు.

ఈ సందర్భంగా మహిళలు బోనాలను ఎత్తుకొని దప్పుల చప్పట్లతో నడుచుకుంటూ వెళ్లి అమ్మలగన్న అమ్మ పోచమ్మ తల్లికి బోనాలను సమర్పించి నైవేద్యాన్ని అర్పించినారు. మహిళలు పిల్లలు పెద్దలు అందరూ పోచమ్మ తల్లి ఆలయం చుట్టూ ప్రదర్శనలు చేస్తూ ప్రజానీకమంతా ఆరోగ్యాలతో ఆనందాలతో సస్య శ్యామలంగా ఉండాలని అందులో మేము కూడా ఉండాలని పోచమ్మ తల్లి దీవెనలు అందరికీ ఉండాలని కోరుతూ ప్రత్యేక పూజలు నిర్వహించారు. ఆషాఢ మాసంలో చివరి ఆదివారం కావడంతో అచ్చబండ పోచమ్మ తల్లి ఆలయంలో కిక్కిరిసిన భక్తులతో ఆలయం కలకలాడింది. ధర్మార్ క్యాంపు లోని , సమీపంలోని కుటుంబ సభ్యులు అత్యధిక సంఖ్యలో బోనాల తీసుకొచ్చి అమ్మవారికి సమర్పించి బోనాల జాతరను ఘనంగా నిర్వహించారు. ఈ కార్యక్రమంలో ప్రైమ్ హైట్స్ అధ్యక్షులు రాజేశ్వరరావు, ప్రధాన కార్యదర్శి మల్లికార్జున్ , కోశాధికారి భూపాలరావు, సభ్యులు రవీంద్రరావు , నరేష్ , వరుణ్ కుమార్, ఆనంద్, శ్రీధర్, సదానందం, సతీష్ , రామాంజనేయులు , రామ కృష్ణ, శ్రీధర్ రెడ్డి, మహిళలు, పిల్లలు , బంధువులు తదితరులు పాల్గొన్నారు.

తదియ పర్వదినం పురస్కరించు కొని ప్రత్యేక పల్లకి సేవ



జగిత్యాల టౌన్, జూలై 13, (ప్రజాజ్యోతి):

ఆదివారం (భానువార) ఆషాఢ మాసం, కృష్ణ పక్షం, తదియ పర్వదినం సందర్భంగా శ్రీ సూర్య ధన్వంతరి దేవాలయములో ప్రత్యేక పల్లకి సేవ. సూర్య భగవానుని విశిష్టత : ఆదివారం %-% సూర్య భగవానుని ప్రత్యేక దినం ఆదివారం హిందూ సాంప్రదాయంలో సూర్య భగవానుని (సూర్యుని)కి అంకితమైన పవిత్రమైన రోజు. ఈ రోజు సూర్యదేవుని ఆరాధించడం వల్ల ఆరోగ్యము, ఆయుష్షానుభవం, విజయం, ధనం, మరియు ప్రసిద్ధి లభిస్తాయని విశ్వాసం ఉంది. తదియజిపర్వదినం పురస్కరించుకొని శ్రీ సూర్య ధన్వంతరి దేవాలయములో శ్రీ సూర్య భగవానునికి, ప్రత్యేక పూజల అనంతరం ప్రత్యేక పల్లకి సేవ నిర్వహించడం జరిగినది. యిట్టి కార్యక్రమములో పాల్గొన్న ఫౌండర్ %౬% చైర్మన్ డాక్టర్ వడ్ల గట్ట రాజన్న, మేనేజింగ్ ట్రస్టి గట్టు రాజేందర్, ఆర్గనైసింగ్ సెక్రటరీ వోడ్లాల శ్రీనివాస్, ధర్మకర్త భారతాల రాజసాగర్ శ్రీధర్, పెద్ది శ్రీనివాస్, రాజేష్, సత్యనారాయణ, శ్రీనివాస్, సంతోష్, ప్రవీణ్, రమేష్, అర్చకులు చిలకముక్కు నాగరాజు తదితరులు పాల్గొన్నారు.

కళ్యాణ లక్ష్మీ లబ్ధిదారులకు తులం బంగారం ఇవ్వాలి

ఎమ్మెల్యే కౌశిక్ రెడ్డి



జమ్మికుంట, జూలై 13 (ప్రజాజ్యోతి) : కళ్యాణ లక్ష్మీ లబ్ధిదారులకు లక్ష రూపాయలతో పాటు తులం బంగారం ఇవ్వాలని హుజురాబాద్ నియోజకవర్గం ఎమ్మెల్యే కౌశిక్ రెడ్డి డిమాండ్ చేశారు. ఆదివారం వీణవంక మండలానికి చెందిన 19 మంది, ఇల్లందకుంట మండలానికి చెందిన 8 మంది లబ్ధిదారుల కళ్యాణ లక్ష్మీ ప్రపోజల్స్ రాష్ట్ర ప్రభుత్వానికి పంపించారు. ఈ సందర్భంగా ఎమ్మెల్యే కౌశిక్ రెడ్డి మాట్లాడుతూ... కాంగ్రెస్ పార్టీ ఎన్నికల సమయంలో ఇచ్చిన హామీ ప్రకారం లక్ష 116 రూపాయలతో తులం బంగారం ఈ 27 మందితో పాటు కాంగ్రెస్ ప్రభుత్వం వచ్చినప్పటి నుండి ఇప్పటి వరకు లబ్ధి పొందిన ప్రతి ఒక్కరికీ అందజేయాలని ప్రభుత్వాన్ని డిమాండ్ చేశారు.

వర్షాలు కురవాలని

శ్రీ లలితా సహస్రనామ పారాయణం



జమ్మికుంట, జూలై 13 (ప్రజాజ్యోతి): వర్షాలు సకాలంలో కురవాలని జమ్మికుంట పట్టణంలోని శ్రీ విశ్వేశ్వర స్వామి దేవాలయంలో శ్రీ లలిత సహస్రనామ పారాయణం చేశారు. ఉదయం 8 గంటల నుండి మధ్యాహ్నం మూడు గంటల వరకు అన్నపూర్ణ దేవికి 15 సార్లు పారాయణం చేసినట్లు ఆలయ అర్చకులు వేణుగోపాల్ శర్మ తెలిపారు. ఈ కార్యక్రమంలో అన్నపూర్ణ సేవా సమితి, భవానీ భజన మండలి భక్తులు, మహిళలు పాల్గొన్నారు.. పారాయణం అనంతరం భక్తులకు

తీర్థప్రసాదాలు ఆలయ నిర్వాహకులు అందజేశారు.

సమ్యక్ అంత్యక్రియల్లో మాజీ ఎంపీపీ సారయ్య గౌడ్



కాల్వ శ్రీరాంపూర్ ప్రజా జ్యోతి జూలై 13:

కాల్వ శ్రీరాంపూర్ మండలంలోని తారుపల్లి గ్రామానికి చెందిన గ్రామపంచాయతీ సిబ్బంది సమ్యక్ మృతి చెందారు మృతుడి అంత్యక్రియలకు మాజీ ఎంపీపీ గోపగోని సారయ్య గౌడ్ కాంగ్రెస్ పార్టీ మండల అధ్యక్షుడు గా జన వేణి సదయ్య హాజరై అంత్యక్రియలు చేపట్టారు మీరు వెంట కాంగ్రెస్ పార్టీ నాయకులు కార్యకర్తలు ఉన్నారు.

గడ్డి మందు తాగి యువకుడి ఆత్మహత్య

చొప్పదండి, జూలై 13 (ప్రజా జ్యోతి):

బలవంతంగా విడాకులు ఇవ్వాలని తన భార్య, బంధువులు బెదిరిస్తూ తప్పుడు కేసులు బనాయిస్తున్నారని ఆవేదన వెలిబుచ్చుతూ సెల్ఫీ తీసుకొని ఒక వ్యక్తి ఆత్మహత్య చేసుకున్నారు. చొప్పదండికి చెందిన కడారి శ్రావణ్ కుమార్ (34) తన భార్య ,బంధువులు విడాకుల కోసం వేధిస్తున్నారని ఈనెల 7న గడ్డి మందు తాగాడు. పోలీసులతో కలిసి అక్రమ కేసులు పెట్టిస్తున్నారని ఆవేదనతో సెల్ఫీ తీసుకొని ఆత్మహత్య ప్రయత్నం చేయడంతో ప్రైవేట్ ఆస్పత్రికి తరలించారు. చికిత్స పొందుతూ ఆదివారం మృతి చెందారు.

హుజురాబాద్ నియోజకవర్గ యువతకు జాబ్ మేళా

ఎమ్మెల్యే పాడి కొశిక్ రెడ్డి

హుజురాబాద్, జూలై 13 (ప్రజాజ్యోతి): హుజురాబాద్ పట్టణం లో జూలై 21న సిటీ సెంటర్ ఫంక్షన్ హాల్ లో హుజురాబాద్ నియోజకవర్గంలోని యువతి యువకులకు మెగా జాబ్ మేళా నిర్వహిస్తున్నట్లు నియోజకవర్గ ఎమ్మెల్యే పాడి కొశిక్ రెడ్డి తెలిపారు. యువత భవిష్యత్తు కోసం సుమారు 70కి పైగా కంపెనీలలో 3వేల ఉద్యోగాలకు జూలై 21న ఉదయం 10గం. నుండి సాయంత్రం 6 వరకు ఇంటర్వ్యూలు నిర్వహిస్తారని తెలిపారు. టెన్స్ నుండి పీజీ వరకు చదివిన యువత

ఎవరైనా అర్హులని తెలిపారు.

బిజెపి పార్టీ మండల ప్రధాన కార్యదర్శిగాతోట శ్రీధర్

కాల్వ శ్రీరాంపూర్ ప్రజా జ్యోతి జూలై 13:

కాల్వ శ్రీరాంపూర్ మండలంలోని ఇ దులాపూర్ గ్రామానికి చెందిన తోట శ్రీధర్ ను బిజెపి పార్టీ మండల ప్రధాన కార్యదర్శిగా నియామకమయ్యారు నా ఎంపికకు కృషిచేసిన బిజెపి పార్టీ రాష్ట్ర ప్రధాన కార్యదర్శి దుగ్యాల ప్రదీప్ కుమార్ జిల్లా అధ్యక్షుడు కర్రే సంజీవరెడ్డి మండల అధ్యక్షుడు సిలువేరి సంపత్



కుమార్ లకు ఆయన ప్రత్యేక కృతజ్ఞతలు తెలిపారు.ఈ సందర్భంగా శ్రీధర్ మాట్లాడుతూ పార్టీ బలోపేతానికి తన వంతు కృషి చేస్తా అన్నారు వచ్చే ఎన్నికల్లో బిజెపి పార్టీ అభ్యర్థుల గెలుపు కొరకు పాటుపడుతున్నారు.

పల్లె పల్లెకు కాంగ్రెస్ జెండా సబ్బండ వర్గాలకు అండ

చొప్పదండి, జూలై 13(ప్రజా జ్యోతి):

చొప్పదండి మండలంలోని కోనేరుపల్లెలో గ్రామ ఇంచార్జి ముద్దం తిరుపతి, గ్రామశాఖ అధ్యక్షుడు కాసు వేణుగోపాల్ రాజు అధ్వర్యంలో కాంగ్రెస్ జెండా ఆవిష్కరించి గ్రామంలో ఇంటింటి ప్రచారం నిర్వహించారు. మండల కాంగ్రెస్ అధ్యక్షులు ఇప్ప శ్రీనివాస్ రెడ్డి మాట్లాడుతూ తెలంగాణ ప్రజా ప్రభుత్వం ఏర్పడిన తర్వాత ముఖ్యమంత్రి రేవంత్ రెడ్డి నాయకత్వంలో ఎన్నో సంక్షేమ పథకాలను అమలు చేయడంతో పాటు ఎమ్మెల్యే మేడిపల్లి సత్యం నాయకత్వంలో మండలాన్ని అన్నిరకాల అభివృద్ధి చేస్తున్నామన్నారు. రాజీవు స్థానిక సంస్థల ఎన్నికల్లో కాంగ్రెస్ పార్టీ బలపరచిన అభ్యర్థులను గెలిపించాలని కోరారు. అనంతరం సాంబయ్యపల్లె గ్రామంలో ఎమ్మెల్యే నిధులతో చేపడుతున్న 10 లక్షలసి సి రోడ్డు నిర్మాణానికి భూమి పూజ చేశారు. కార్యక్రమంలో మార్కెట్ చైర్మన్ కొత్తూరు మహేష్, పట్టణ అధ్యక్షుడు నిజానపురం చందు, ఆత్మ చైర్మన్ గుర్రం రాజేందర్ రెడ్డి, నాయకులు పెరుమాండ్ల గంగయ్య గౌడ్, కొట్టె



అశోక్, వల్లాల కృష్ణవారి, మునిగాల సుధాకర్ గౌడ్, మాపురపు రాములు, గుర్రం రమేష్ గౌడ్, కడారి శంకర్, అనుమల్ల సత్యం, పెద్ది రాజేందర్, బొడిగె తిరుపతి, కట్టెకోల లక్ష్మణ్, చుప్ప శ్రీనివాస్, కొత్తపల్లి నవీన్, పెరుక శ్రీనివాస్, కాల్వ అనిల్, ఉదారం వేణు, గజ్జెల అశోక్, లింగంపల్లి మల్లయ్య, కొత్తపల్లి కరుణాకర్, ఆవుల కనుకయ్య, జాడి రాజు , గొల్లె సంపత్, బండారి రాజేష్ తదితరులు పాల్గొన్నారు.

శ్రవణ్ ఆత్మహత్య కేసులో నిందితులపై కేసు నమోదు

చొప్పదండి, జూలై 13 (ప్రజా జ్యోతి):

చొప్పదండి కి చెందిన కడారి శ్రవణ్ కుమార్ ఆత్మహత్య కేసులో ఆదివారం నిందితులపై కేసు నమోదు చేసినట్లు ఎస్సై నరేష్ రెడ్డి తెలిపారు. కరీంనగర్ రురల్ తాసిల్దార్ కార్యాలయంలో రికార్డు అసిస్టెంట్ గా శ్రావణ్ కుమార్ పని చేస్తుంటాడని తెలిపారు.కరీంనగర్ కి చెందిన అతని భార్య కడారి నీలిమ , కరీంనగర్ డిపో నందు కండక్టర్ గా పని చేస్తుంది.గత మే నెలలో శ్రవణ్ భార్య కరీంనగర్ మహిళా స్టేషన్లో అతని భర్త శ్రవణ్, అత్త మామలు అక్క వనజ లపై గృహహింస వరకట్న

వేధింపుల కేస్ నమోదు చేసింది. విచారణలో భాగంగా శ్రావణ్ ను పోలీస్ స్టేషన్ కి పిలవగా మనస్తాపానికి గురైన శ్రావణ్ ఈ నెల ఏడవ తేదీన చొప్పదండి లో పురుగుల మందు తాగి కరీంనగర్ సన్ రైజ్ హాస్పిటల్ లో చికిత్స పొందుతూ ఆదివారం మృతి చెందాడు.

మృతుడి తండ్రి కడారి నర్సింగమ్ ఇచ్చిన పిర్యాదు మేరకు మృతుని భార్య నీలిమ, మహిళా పోలీస్ స్టేషన్ సీబి, నీలిమ తల్లి, ఆమె తరపున స్టేషన్ కి వచ్చిన మధ్యవర్తుల పై కేసు నమోదు చేసినట్లు ఎస్సై వివరించారు.

ఆక్రమణలకు గురి అవుతున్న...

(మొదటిపేజీ తరువాయి)

గత ప్రభుత్వం ప్రభుత్వ భూమి లో చెట్లు నాటడం వంటి కార్యక్రమాలను చేపట్టిందని అలా ప్రస్తుతం చదునుగా ఉన్న ప్రభుత్వ భూమిలో చెట్లు నాటించాలని గ్రామస్థులు కోరుతున్నారు. సంబంధిత అధికారులు ప్రభుత్వ భూమిని కాపాడినట్లుంటే భవిష్యత్ తరాలకు ఉపయోగకరంగా ఉంటుందని గ్రామస్థులు తెలిపారు.

చోడ్యం చూస్తున్న సంబంధిత అధికారులు

వరద కాలువ భూమి ఆక్రమణలకు గురి అవుతున్న సంబంధిత అధికారులు చోడ్యం చూస్తున్నట్లు వ్యవహరించడం వలు అనుమానాలకు దారితీస్తుంది. సమాచారం అందిన వెంటనే హడావిడిగా బయలుదేరి పని ఆపిన అధికారులు తరువాత అటువైపు కన్నెత్తి కూడా చూడడం లేదు. దీనినే అదునుగా భావించిన అక్రమార్కులు అధికారులు వచ్చి వెళ్లిన తర్వాత మళ్లీ పనులు ప్రారంభిస్తున్నారు. ఈ విషయంపై సంబంధిత వ్యక్తిని ప్రశ్నించగా అధికారులు వచ్చి పోతున్నారని, స్థలం ఖాళీగా ఉంటే ఏం వస్తుందని, అధికారుల తీరు మీకు తెలియనిది ఏముందని అనడం గమనార్హం.

ఇరుశాఖల సమన్వయ లోపం

మండల రెవెన్యూ అలాగే ఇరిగేషన్ శాఖకు వరద కాలువ భూమి ఆక్రమణకు గురికాకుండా చూసుకుని బాధ్యత ఎంతగానో ఉంటుంది. కానీ ఇరుశాఖల సమన్వయ లోపం వల్ల కనబడిన భూమి నల్ల అక్రమార్కులు కట్టా చేసుకుంటూ వెళుతున్నారు. వరద కాలువ భూమి కట్టాకు గురి అవుతుందని ఎవరైనా సమాచారం అందించిన ఇరిగేషన్ శాఖ చూసుకుంటుందంటూ



రెవెన్యూ శాఖ రెవెన్యూ శాఖ చూసుకుంటుందంటూ ఇరిగేషన్ శాఖ కాలం వెళ్లడం వారి పని నిబద్ధతను చూచిస్తుంది. ఇట్టి విషయంపై ఇరిగేషన్ శాఖ అధికారులను ప్రశ్నించగా జీవో 188 ప్రకారము మండల

రెవెన్యూ అధికారులు ప్రభుత్వ భూమి కట్టాకు గురి అయినట్లయితే పంచనామా నిర్వహించి కట్టా చేసిన వ్యక్తి నోటీసులు పంపించి తనపై కేసు నమోదు చేసే అధికారం ఎమ్మార్వోకు ఉంటుందని తెలిపారు. వరద కాలువ భూముల ఆక్రమణలపై రెవెన్యూ శాఖ అధికారులు ఎలాంటి చర్యలు తీసుకుంటారో వేచి చూడాల్సి ఉంది.

ఇరిగేషన్ శాఖలో ఆ మధ్యవర్తి ఎవరు?

వరద కాలువ భూ ఆక్రమణలకు అక్రమార్కులతో చేతులు కలిపిన ఇరిగేషన్ శాఖకు సంబంధించిన ఒక వ్యక్తి కొంతమంది వ్యక్తులకు మధ్యవర్తిగా వ్యవహరిస్తూ అధికారులను తాను చూసుకుంటానని భూమి చదును చేసుకోవాల్సిందిగా చూసిస్తున్నట్లు గ్రామాలలో జోరుగా చర్చ నడుస్తుంది. తాను అడిగిన మొత్తం చెల్లిస్తే అటువైపు ఏ అధికారి రాకుండా చూసుకుంటాడనే సమస్యాన్ని కలిగిస్తున్నట్లు సమాచారం. ఆ వ్యక్తి ఎవరు? ఇరిగేషన్ శాఖలో ఏ హోదాలో ఉన్నాడు? తనపై గతంలో ఏవైనా ఫిర్యాదులు వచ్చాయా? అనే కోణంలో వరద కాలువ భూమిని కట్టా చేసిన వ్యక్తులను గట్టి విచారిస్తే బయటపడే అవకాశం ఉన్నట్లు గ్రామస్థులు తెలిపారు. అట్టి వ్యక్తిని గుర్తించి కట్టా చేసిన సహకరించిన వ్యక్తులపై కఠిన చర్యలు తీసుకోవాలని గ్రామస్థులు కోరుతున్నారు.